

## (6) फरीद की कहानी

फरीद उम्र-13 वर्ष पुत्र फैज निवासी मुकर्रपुर, थाना कलियर, रूड़की जनपद हरिद्वार लगभग 02 वर्ष पूर्व घर से खेलने के लिये निकला था तथ भटकता हुए पास के रेलवे स्टेशन पर चला गया। जँहा पर किसी के बहकावे में आकर वह दिल्ली जाने वाली ट्रेन में बैठ गया और दिल्ली पहुँच गया।

दिल्ली पहुँचकर भीख मांगकर अपना जीवन यापन कर रहा था और सडक के किनारे या स्टेशन पर ही सो जाता था। फिर कुछ दिन बाद नई दिल्ली चाईल्ड लाईन द्वारा उक्त बच्चे को विल्डन होम, नई दिल्ली में दाखिल किया गया।

दिनांक 15.01.2015 को जनपद देहरादून की ऑपरेशन स्माइल टीम गुमशुदा बच्चों की तलाश में डीएमआरसी विल्ड्रन होम, दिल्ली पहुंची। बच्चों से पूछताछ करते हुये एक बच्चे ने अपना नाम फरीद बताया व अपना पता कलियर, रूड़की होना बताया व घर जाने की इच्छा जाहिर की। ऑपरेशन स्माइल टीम के पुलिसकर्मियों द्वारा काफी खोजबीन कर किसी तरह उसके परिजनों से सम्पर्क किया गया व दिनांक 22.01.15 को बालक फरीद को बाल न्यायालय, नई दिल्ली के आदेश पर उसके परिजनों के सुपुर्द किया गया।